



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 15.10.2024

TIME : 07.25 PM

പ്രധാന വാർത്തകൾ

1. മഹാരാഷ്ട്രയിൽ നവംബർ 20 നും ത്യാർഖണ്ഡിൽ 13, 20 തിയതികളിലും നിയമസഭാ തിരഞ്ഞെടുപ്പ് നടക്കുമെന്ന് കേന്ദ്ര തിരഞ്ഞെടുപ്പ് കമ്മീഷൻ; കേരളത്തിലെ ഉപതെരഞ്ഞെടുപ്പുകൾ 13 ന്.

The Election Commission announces that the assembly elections will be held in Maharashtra on November 20 and in Jharkhand on November 13 and 20; By-elections in Kerala will be on 13.

2. രാഷ്ട്രപതി ദ്രൗപദി മുർമുവിന്റെ അൾജീരിയ സന്ദർശനം തുടരുന്നു; രാഷ്ട്രപതിക്ക് ഓണററി ഡോക്ടറേറ്റ് നൽകി ആദരിച്ച് അൾജീരിയയിലെ സിദി അബ്ദുല്ല സയൻസ് ആൻഡ് ടെക്നോളജി പോൾ യൂണിവേഴ്സിറ്റി.

President Draupadi Murmu's visit to Algeria continues; Sidi Abdellah Science and Technology Pole University in Algiers honored the President with an Honorary Doctorate.

3. ഡിജിറ്റൽ സാങ്കേതികവിദ്യയ്ക്കായി ആഗോള ചട്ടക്കൂട് രൂപപ്പെടുത്തേണ്ടതിന്റെ പ്രാധാന്യം എടുത്ത് പറഞ്ഞ് പ്രധാനമന്ത്രി നരേന്ദ്ര മോദി.

Prime Minister Narendra Modi reiterates importance of establishing a global framework for digital technology.

4. പതിനഞ്ചാം കേരള നിയമസഭയുടെ പന്ത്രണ്ടാം സമ്മേളനം പൂർത്തിയാക്കി സഭ അനിശ്ചിതകാലത്തേക്ക് പിരിഞ്ഞു

The twelfth session of the Fifteenth Kerala Legislative Assembly concludes today.

5. ഷാബ്ഹായ് സഹകരണ സംഘടന ഉച്ചകോടിയിൽ പങ്കെടുക്കുന്നതിനായി വിദേശകാര്യമന്ത്രി എസ് ജയ് ശങ്കർ പാകിസ്ഥാനിലെത്തി.

External Affairs Minister S Jaishankar reaches Pakistan to attend Shanghai Cooperation Organisation Summit.

6. ശക്തമായ മഴയ്ക്ക് സാധ്യതയുള്ളതിനാൽ കേരളത്തിൽ, ഇടുക്കി, മലപ്പുറം, ജില്ലകളിൽ ഇന്ന് ഓറഞ്ച് ജാഗ്രത; തമിഴ്നാട്ടിലും ആന്ധ്രപ്രദേശിലും കനത്ത ജാഗ്രത.

Orange alert issued in Idukki, Malappuram districts in Kerala today since IMD predicts heavy rain; High alert in Tamil Nadu and Andhra Pradesh.



ECI - POLL SCHEDULE (INTRO)

മഹാരാഷ്ട്ര നിയമസഭാ തിരഞ്ഞെടുപ്പ് നവംബർ 20ന് ഒറ്റഘട്ടമായി നടത്തുമെന്ന് കേന്ദ്ര തിരഞ്ഞെടുപ്പ് കമ്മീഷൻ. ത്യാർഖണ്ഡ് നിയമസഭാ തിരഞ്ഞെടുപ്പ് നവംബർ 13, 20 തീയതികളിൽ നടക്കുമെന്നും കേന്ദ്ര തിരഞ്ഞെടുപ്പ് കമ്മീഷൻ ന്യൂഡൽഹിയിൽ വാർത്താ സമ്മേളനത്തിൽ അറിയിച്ചു. കേരളത്തിലെ വയനാട് പാർലമെന്റ്

മണ്ഡലത്തിലും, ചേലക്കര, ആലത്തൂർ നിയമസഭാ മണ്ഡലങ്ങളിലും 13ന് ഉപതിരഞ്ഞെടുപ്പ് നടക്കുമെന്നും കമ്മീഷൻ അറിയിച്ചു. വോട്ടെണ്ണൽ നവംബർ 23 ന് നടക്കും. (ഹോൾഡ് വോയ്സ്.....)

മഹാരാഷ്ട്രയിൽ തിരഞ്ഞെടുപ്പ് വിജ്ഞാപനം ഈ മാസം 22ന് പുറപ്പെടുവിക്കും. 29 വരെ പത്രിക സമർപ്പിക്കാം. ത്യാർഖണ്ഡിൽ ആദ്യഘട്ട തിരഞ്ഞെടുപ്പിനുള്ള വിജ്ഞാപനം ഈ മാസം 18ന് പുറപ്പെടുവിക്കും, 25 വരെ പത്രികകൾ സമർപ്പിക്കാം. രണ്ടാംഘട്ട വിജ്ഞാപനം 22ന് പുറപ്പെടുവിക്കും. രണ്ടാംഘട്ടത്തിലേക്ക് 29 വരെ പത്രിക സമർപ്പിക്കാം.



CEC-EVMs

ഇലക്ട്രോണിക് വോട്ടിങ് മെഷീനുകളിൽ പിഴവുകളില്ലെന്ന് ആവർത്തിച്ച് മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ. വോട്ടിങ് മെഷീനുകളിൽ കൃത്രിമം കാണിച്ചതായി പ്രതിപക്ഷ ആരോപണങ്ങളുയർന്ന പശ്ചാത്തലത്തിലാണ് കമ്മീഷന്റെ പ്രതികരണം. ഹരിയാന തിരഞ്ഞെടുപ്പിന് ശേഷം ഇലക്ട്രോണിക് വോട്ടിങ് മെഷീനുകളുടെ പ്രവർത്തനങ്ങളിൽ കോൺഗ്രസ് ആശങ്ക അറിയിച്ചിരുന്നു.



PRESIDENT - ALGERIA (INTRO)

രാഷ്ട്രപതി ദ്രൗപദി മുർമുവിന്റെ അശ്ജീരിയ സന്ദർശനം തുടരുന്നു. ശ്രീമതി ദ്രൗപദി മുർമുവിന് അശ്ജീയേഴ്സിലെ സിദി അബ്ദുല്ല സയൻസ് ആൻഡ് ടെക്നോളജി പോൾ യൂണിവേഴ്സിറ്റി പൊളിറ്റിക്കൽ സയൻസിൽ ഓണററി ഡോക്ടറേറ്റ് നൽകി ആദരിച്ചു. അശ്ജീരിയൻ ഉന്നത വിദ്യാഭ്യാസ, ശാസ്ത്ര ഗവേഷണ മന്ത്രി കമാൽ ബദ്രാരി രാഷ്ട്രപതിക്ക് ഡോക്ടറേറ്റ് കൈമാറി. എന്നും സമാധാനത്തിനും ലോക സമൃദ്ധിക്കും വേണ്ടി നില കൊള്ളുന്ന രാജ്യമായ ഇന്ത്യക്ക് ലഭിച്ച ബഹുമതിയാണ് ഇതെന്ന് ശ്രീമതി മുർമു പറഞ്ഞു. വിദ്യാഭ്യാസം അസമത്വം ഇല്ലാതാക്കുമെന്നും എല്ലാവർക്കും തുല്യ അവസരങ്ങൾ ഉറപ്പാക്കുമെന്നും രാഷ്ട്രപതി വ്യക്തമാക്കി. (വോയിസ്) ഇന്ത്യയുടെ ഐടിഇസി പ്രോഗ്രാമുകളും മറ്റ് സ്റ്റോളർഷിപ്പുകളും പ്രയോജനപ്പെടുത്തണമെന്ന് അശ്ജീരിയൻ ഗവൺമെന്റിനോടും വിദ്യാർത്ഥികളോടും രാഷ്ട്രപതി അഭ്യർത്ഥിച്ചു.



NEW PM - ITU WTSA IMC

നിർമ്മിത ബുദ്ധി ധാർമ്മികതയോടെ ഉപയോഗിക്കണമെന്ന് പ്രധാനമന്ത്രി നരേന്ദ്ര മോദി. ഇൻറർനാഷണൽ ടെലികമ്മ്യൂണിക്കേഷൻ യൂണിയന്റെ വേൾഡ് ടെലികമ്മ്യൂണിക്കേഷൻ സ്റ്റാൻഡേർഡൈസേഷൻ അസംബ്ലിയുടെ ഉദ്ഘാടനം ന്യൂഡൽഹിയിൽ നിർവ്വഹിക്കുകയായിരുന്നു അദ്ദേഹം. ഡിജിറ്റൽ സാങ്കേതിക വിദ്യയ്ക്കായി ഒരു ആഗോള ചട്ടക്കൂട് രൂപപ്പെടുത്തണമെന്നും ഇന്ത്യ ജി20 അധ്യക്ഷ പദവി വഹിക്കുമ്പോൾ ഇക്കാര്യം ചൂണ്ടിക്കാട്ടിയിരുന്നതായും ശ്രീ മോദി പറഞ്ഞു. ടെലികമ്മ്യൂണിക്കേഷൻ രംഗത്തെ വിവിധ മേഖലകളിൽ ലോകത്തിൽ മുൻപന്തിയിൽ നിൽക്കുന്ന രാജ്യങ്ങളിൽ ഒന്നാണ് ഇന്ത്യ എന്നും പ്രധാനമന്ത്രി വ്യക്തമാക്കി. ഇന്ത്യ മൊബൈൽ കോൺഗ്രസ് 2024- ന്റെ

എട്ടാമത് എഡിഷന്റെ ഉദ്ഘാടനവും പ്രധാനമന്ത്രി നിർവ്വഹിച്ചു. ജി, നിർമ്മിത ബുദ്ധി, ബിഗ് ഡാറ്റ, സൈബർ സുരക്ഷ, തുടങ്ങിയ മേഖലകളിലെ ഭാവി രൂപപ്പെടുത്തുകയാണ് പത്ത് ദിവസത്തെ പരിപാടിയുടെ ലക്ഷ്യം.



J AND K LG - GOVT FORMATION

ജമ്മു കശ്മീരിൽ നാഷണൽ കോൺഫറൻസ് നേതാവ് ഒമർ അബ്ദുള്ള നാളെ മുഖ്യമന്ത്രിയായി സത്യപ്രതിജ്ഞ ചെയ്ത് അധികാരമേൽക്കും. ശ്രീനഗറിൽ നാളെ രാവിലെയാണ് സത്യപ്രതിജ്ഞാ ചടങ്ങ്. പുതിയ സർക്കാർ രൂപീകരണത്തിന് നാഷണൽ കോൺഫറൻസ് നേതാവ് ഒമർ അബ്ദുള്ളയെ ലഫ്റ്റനന്റ് ഗവർണർ മനോജ് സിൻഹ ക്ഷണിക്കുകയായിരുന്നു.



ASSEMBLY CONCLUDES

പതിനഞ്ചാം കേരള നിയമസഭയുടെ പന്ത്രണ്ടാം സമ്മേളനം പൂർത്തിയാക്കി സഭ അനിശ്ചിതകാലത്തേക്ക് പിരിഞ്ഞു. വയനാട്, വിലങ്ങാട് ഉരുൾപൊട്ടലുകളിൽ മരിച്ചവർക്ക് ആദരാഞ്ജലി അർപ്പിച്ചു കൊണ്ടായിരുന്നു ഈ മാസം നാലിന് സഭ ആരംഭിച്ചത്. കന്നുകാലി പ്രജനന ബിൽ, ക്ലിനിക്കൽ സ്ഥാപന ഭേദഗതി ബിൽ തുടങ്ങിയ സുപ്രധാന ബില്ലുകൾ ഇക്കാലയളവിൽ സഭ പാസ്സാക്കി. 9 ബില്ലുകളാണ് സമ്മേളനത്തിൽ പരിഗണിച്ചത്. പ്രതിപക്ഷം കൊണ്ടുവന്ന ആറ് സഭ നിർത്തിവയ്ക്കൽ ഉപക്ഷേപ നോട്ടീസുകളിൽ അഞ്ചിലും സർക്കാർ ചർച്ചക്ക് സന്നദ്ധത അറിയിച്ചു. കേന്ദ്രസർക്കാരിനോട് വയനാടിന് അടിയന്തര സാമ്പത്തിക സഹായം ആവശ്യപ്പെടുന്ന പ്രമേയം, ഒരു രാജ്യം ഒരു തിരഞ്ഞെടുപ്പ് പരിഷ്കരണം, വഖഫ് നിയമ ഭേദഗതി ബിൽ എന്നിവയിൽ നിന്നും പിന്തിരിയണമെന്ന് കേന്ദ്രസർക്കാരിനോട് ആവശ്യപ്പെടുന്ന പ്രമേയങ്ങൾ എന്നിവയും സഭ ഐക്യകണ്ഠേന പാസാക്കി.



ASSEMBLY-ADJOURNMENT MOTION

കേരളത്തിലെ സാമ്പത്തിക പ്രതിസന്ധിയും ഭൂഷറി നിയന്ത്രണവും സംബന്ധിച്ച് പ്രതിപക്ഷം കൊണ്ടുവന്ന ഉപക്ഷേപം നിയമസഭ ചർച്ചയ്ക്ക് ശേഷം തള്ളി. പ്രതിപക്ഷത്ത് നിന്ന് മാതൃ കുഴൽനാടനാണ് നോട്ടീസ്

നൽകിയത്. സംസ്ഥാനത്ത് ധനകാര്യ പ്രതിസന്ധിയോ, ധനപരമായ പിന്നോട്ടു പോക്കോ ഇല്ലെന്ന് മന്ത്രി കെ എൻ ബാലഗോപാൽ മറുപടി നൽകി. ട്രഷറി പ്രവർത്തിക്കാത്ത അവസ്ഥയാണ് സംസ്ഥാനത്തുള്ളതെന്ന് പ്രതിപക്ഷ നേതാവ് വി.ഡി. സതീശൻ ആരോപിച്ചു. ചർച്ചയിലെ കണ്ണൂർ ADM ന്റെ മരണവുമായി ബന്ധപ്പെട്ട് സർക്കാർ നിലപാട് വ്യക്തമാക്കാത്തതിൽ പ്രതിഷേധിച്ച് പ്രതിപക്ഷം സഭാ നടപടികൾ ബഹിഷ്കരിച്ചു.



PM- MARITIME HERITAGE COMPLEX

ഗുജറാത്തിലെ ലോത്തലിൽ ദേശീയ സമുദ്ര പൈതൃക നിലയം സ്ഥാപിക്കാനുള്ള തീരുമാനം സാംസ്കാരിക- സുറിസം മേഖലകളെ ശക്തിപ്പെടുത്തുമെന്ന് പ്രധാനമന്ത്രി നരേന്ദ്ര മോദി. സാംസ്കാരിക- സുറിസം മേഖലകളിൽ ഇന്ത്യ കൂടുതൽ പങ്കാളിത്തം പ്രതീക്ഷിക്കുന്നതായും അദ്ദേഹം പറഞ്ഞു. സുറിസം മേഖലയിലെ പുത്തൻ സാധ്യതകൾ പ്രയോജനപ്പെടുത്താനും ആശങ്ങൾ പങ്കുവയ്ക്കാനും പ്രധാനമന്ത്രി ആഹ്വാനം ചെയ്തു.



JAISHANKAR SCO

ഷാങ്ഹായ് സഹകരണ സംഘടന ഉച്ചകോടിയിൽ പങ്കെടുക്കുന്നതിനായി വിദേശകാര്യമന്ത്രി എസ് ജയ് ശങ്കർ പാകിസ്ഥാനിലെത്തി. ഒൻപത് വർഷങ്ങൾക്ക് ശേഷമാണ് ഒരു ഇന്ത്യൻ വിദേശകാര്യ മന്ത്രി ഉന്നതതല സന്ദർശനത്തിനായി പാകിസ്ഥാനിലെത്തുന്നത്. പാകിസ്ഥാന്റെ അധ്യക്ഷതയിൽ നാളെയാണ് SCO ഉച്ചകോടി. അതേസമയം, പാകിസ്ഥാൻ സന്ദർശനം ഒരു ബഹുരാഷ്ട്ര പരിപാടിയിൽ പങ്കെടുക്കുന്നതിന്റെ ഭാഗമാണെന്നും ഉഭയകക്ഷി ചർച്ചകൾ ഉണ്ടാകില്ലെന്നും ശ്രീ ജയ് ശങ്കർ നേരത്തെ വ്യക്തമാക്കിയിരുന്നു.



RAIN KERALA

കേരളത്തിൽ അതിശക്തമായ മഴയ്ക്ക് സാധ്യത. ഇടുക്കി, മലപ്പുറം, ജില്ലകളിൽ കേന്ദ്രകാലാവസ്ഥ വകുപ്പ് ഇന്ന് ഓറഞ്ച് ജാഗ്രത നൽകി. ഏഴു ജില്ലകളിൽ മഞ്ഞ ജാഗ്രതയും നിലവിലുണ്ട്. കേരള - ലക്ഷദ്വീപ്

തീരങ്ങളിൽ ഇന്ന് മുതൽ ശനിയാഴ്ച വരെയും കർണാടക തീരത്ത് നാളെ മുതൽ ശനിയാഴ്ച വരെയും മത്സ്യബന്ധനം വിലക്കി.



TN-RAIN

തമിഴ്നാട്ടിലും ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ബംഗാൾ ഉൾകടലിലെ ദക്ഷിണ മേഖലയിൽ നിന്നും ന്യൂനമർദ്ദം ശക്തിപ്രാപിച്ച് വടക്കു പടിഞ്ഞാറൻ മേഖലയിലേക്ക് നീങ്ങുകയാണ്. തമിഴ്നാട്, പുതുച്ചേരി, ദക്ഷിണ ആന്ധ്രയുടെ തീരദേശ മേഖല എന്നിവിടങ്ങളിൽ അടുത്ത രണ്ടു ദിവസം ശക്തമായ മഴയ്ക്ക് സാധ്യതയുണ്ടെന്നും മുന്നറിയിപ്പ്.



AP-RAIN

ആന്ധ്രപ്രദേശിലെ തിരുപ്പതി, നെല്ലൂർ, പ്രകാശം ജില്ലകളിൽ കനത്ത മഴ തുടരുകയാണ്. അടുത്ത രണ്ട് ദിവസങ്ങളിൽ തീരപ്രദേശങ്ങളിലും രായലസീമയിലും ശക്തമായ മഴയ്ക്ക് സാധ്യതയുണ്ടെന്ന് കാലാവസ്ഥ വിഭാഗം അറിയിച്ചു. അടുത്ത മൂന്ന് ദിവസത്തേക്ക് അതീവ ജാഗ്രത പാലിക്കാൻ എല്ലാ ജില്ലാ ഭരണകൂടങ്ങൾക്കും മുഖ്യമന്ത്രി എൻ.ചന്ദ്രബാബു നായിഡു നിർദ്ദേശം നൽകി.



ISSF SONAM

ന്യൂഡൽഹിയിൽ നടക്കുന്ന ISSF ലോകകപ്പ് ഫൈനലിൽ വനിതകളുടെ 10 മീറ്റർ എയർ റൈഫിൾസിൽ ഇന്ത്യയുടെ സോനം ഉത്തം മസ്താറിന് വെള്ളി. 252.9 പോയിന്റ് നേടിയാണ് 22 കാരിയായ സോനം വിജയം കരസ്ഥമാക്കിയത്. ചൈനയുടെ യുറ്റിങ് ഹുവാങ്ങിനാണ് സ്വർണം.



WOMENS T20 PAK- NZ RESULT

വനിതാ ടി-20 ലോകകപ്പ് ക്രിക്കറ്റിൽ ഇന്ന് ഇംഗ്ലണ്ട് വെസ്റ്റിൻഡീസ് പോരാട്ടം. ടോസ് നേടിയ വെസ്റ്റ് ഇൻഡീസ് ബോളിങ് തിരഞ്ഞെടുത്തു.



EVE DENMARK OPEN BADMINTON

ഡെൻമാർക്ക് ഓപ്പൺ ബാഡ്മിന്റൺ ടൂർണമെന്റ് വനിതാ സിംഗിൾസിൽ ഇന്ത്യയുടെ പി വി സിന്ധു ഇന്ന് മത്സരിക്കും. മിക്സഡ് ഡബിൾസിൽ സതീഷ് കുമാർ കരുണാകരൻ- ആദ്യ വാരിയത്ത് സഖ്യം ഇന്ന് ഇന്തോനേഷ്യൻ സഖ്യവുമായി ഏറ്റുമുട്ടും. പുരുഷ സിംഗിൾസിൽ ഇന്ത്യയുടെ ലക്ഷ്യസെൻ ചൈനീസ് താരത്തോട് പരാജയപ്പെട്ടു. വനിതാ ഡബിൾസിൽ ഇന്ത്യൻ സഖ്യം ചൈനീസ് സഖ്യത്തോട് പരാജയപ്പെട്ടു.



SITHARAMAN - US INDIA FORUM

ഇന്ത്യയിലെ വ്യവസായത്തിനും നിക്ഷേപ വളർച്ചയ്ക്കും പ്രോത്സാഹനം നൽകുന്നതിൽ യുഎസ് - ഇന്ത്യ നയതന്ത്ര പങ്കാളിത്ത ഫോറത്തിന് നിർണ്ണായക പങ്കുണ്ടെന്ന് കേന്ദ്ര ധനമന്ത്രി നിർമ്മല സീതാരാമൻ. ന്യൂഡൽഹിയിൽ യുഎസ് - ഇന്ത്യ നയതന്ത്ര പങ്കാളിത്ത ഫോറത്തിലെ അംഗങ്ങളുമായി സംവദിക്കുകയായിരുന്നു ധനമന്ത്രി. ഇന്ത്യയുടെ ദ്രുതഗതിയിലുള്ള സാമ്പത്തിക വളർച്ച, യുവാക്കളുടെ നിർണ്ണായക പങ്ക്, ഇൻഷുറൻസ്, പുനരുപയോഗ ഊർജം എന്നിവയിലെ വർദ്ധിച്ചുവരുന്ന നിക്ഷേപ സാധ്യതകൾ ചർച്ചയായി.



आकाशवाणी